

कार्यालय कलेक्टर (जबलपुर टूरिज्म प्रमोशन काउंसिल) जबलपुर (म.प्र)

क्रमांक/जे.टी.पी.सी./2019/ 295

जबलपुर, दिनांक: 22.11.2019

प्रेस नोट

ओशो महोत्सव की तैयारियों प्रारंभ

आज दिनांक 22.11.2019 को कलेक्टर महोदय, की अध्यक्षता में ओशो भक्तों के साथ एक बैठक आयोजित की गई। ओशो भक्तों के द्वारा अवगत कराया गया, कि ओशो जन्मोत्सव के अवसर पर तीन दिवसीय ओशो महोत्सव दिनांक 11 से 13 दिसम्बर, 2019 तक जबलपुर में आयोजित की जाएगी, इस कार्यक्रम में भाग लेने के लिये विश्व के अनेक हिस्सों से हजारों की संख्या में ओशो भक्त जबलपुर आएंगे। ओशो महोत्सव के अवसर पर विशाल सेमिनार/परिचर्चा, ध्यान व प्रतिदिन सांयकाल सांस्कृतिक कार्यक्रम का आयोजन होगा। इस कार्यक्रम में देश-विदेश के विभिन्न शहरों से आये साहित्यकार, कहानीकार, गीतकार, पटकथा लेखक, फिल्म निर्माता, निर्देशक, कविगण, फिल्म अभिनेता और संगीतकारों के द्वारा ओशो के क्रांतिकारी विचारों पर चर्चा एवं प्रस्तुतियाँ दी जाएगी। जिसमें श्री जावेद अख्तर, श्री सुभाष चर्ई, श्री वेद प्रताप वैदिक, श्री मुकेश नायक, डॉ कपिल तिवारी, श्री गुलजार, श्री आशुतोष राणा, श्री विशाल भारद्वाज, श्री कमल दीक्षित, श्री ब्रजमोहन गोस्वामी, श्री नरिन्दर पाल रूपराह, श्री कृष्ण वेदात (लंदन) आदि भाग लेंगे, तथा सांस्कृतिक कार्यक्रम में सुश्री रेखा भारद्वाज सूफी गायिका, सुश्री सीमा कपूर गायिका होगी।

ओशो महोत्सव की तैयारियों को लेकर कलेक्टर महोदय, द्वारा विभिन्न बिन्दुओं पर चर्चा की गई एवं जिले के अन्य विभागों की सहभागिता सुनिश्चित करने हेतु दिनांक 29.11.2019 को दोपहर 03:00 बजे कलेक्टर कार्यालय में बैठक भी आयोजित करने के निर्देश दिये गये।

ओशो महोत्सव का कार्यक्रम तरंग प्रेक्षागृह, रामपुर जबलपुर में दिनांक 11 से 13 दिसम्बर, 2019 तक प्रतिदिन प्रातः 06:00 बजे से सांय 06:00 बजे तक संचालित होगा, एवं सांय 07:00 बजे से रात्रि 10:00 बजे तक सांस्कृतिक कार्यक्रम आयोजित किये जायेंगे, जिसमें विश्वविख्यात कवि एवं गायक कलाकार अपनी प्रस्तुतियाँ देंगे। इस कार्यक्रम के उद्घाटन एवं समापन समारोह में मध्यप्रदेश शासन की ओर से माननीय मुख्यमंत्री जी, माननीय मंत्रीगण- अध्यात्म विभाग, वित्त विभाग, सामाजिक न्याय विभाग, माननीय सांसद/राज्य सभा सदस्य, क्षेत्रीय विधायकगण एवं अन्य महत्वपूर्ण महानुभाव के भाग ले सकते हैं।

आज की बैठक में ओशो महोत्सव की तैयारियों हेतु स्थल चयन, डोम टेन्ट, भक्तों के खान-पान एवं ठहरने की व्यवस्था, वाहन व्यवस्था आदि बिन्दुओं पर चर्चा की गई, तथा इस संबंध में विस्तृत चर्चा हेतु अन्य विभाग के अधिकारियों के साथ दिनांक 29/11/2019 को दोपहर 03:00 बजे से बैठक आयोजित करने के निर्देश दिये गये हैं। कलेक्टर महोदय, की अध्यक्षता में आयोजित आज की बैठक में भोपाल से ओशो भक्त माँ पूर्णिमा, स्वामी सोहन सिंह, स्वामी आनंद विपुल (श्री अनिल तिवारी, भेड़ाघाट) स्वामी अमित, स्वामी विवेक, स्वामी इंद्रपाल सिंह रूपराह, स्वामी विनीत, स्वामी हरत भाई तथा माँ सविता, ओशो आश्रम संचालिका, देवताल, जबलपुर इसके अलावा जबलपुर टूरिज्म प्रमोशन काउंसिल के सीईओ श्री हेमन्त कुमार सिंह उपस्थित थे।

(हेमन्त कुमार सिंह)


सीईओ, जेटीपीसी, जबलपुर

पृष्ठा.क्रमांक/जे.टी.पी.सी./2019/295-A

जबलपुर, दिनांक: 22.11.2019

प्रतिलिपि :-

1. उपसंचालक/सहायक संचालक, सूचना एवं प्रकाशन विभाग, जबलपुर को सूचनार्थ।



सीईओ,
जेटीपीसी, जबलपुर